



**FIL-QORTI ĆIVILI  
SEZZJONI TAL-KUMMERĆ**

**ONOR. IMHALLEF  
IAN SPITERI BAILEY LL.M. LL.D.**

**Illum, il-Ġimgħa 1 ta' Marzu, 2024.**

**Kawża Nru. 4**

**Rik. Nru. 65/2023 ISB**

**GBCom Limited (C 51508)**

**vs**

**Ir-Registrator tal-Kumpaniji**

**Il-Qorti,**

Rat ir-rikors tas-soċjetà **GBCom Limited**, intavolat fit-30 ta' Ottubru 2023, li permezz tiegħu huwa talab lill-Qorti sabiex:-

*Tordna li l-isem tas-socjeta' Afogra Holding Limited (C49209) jerga' jidhol fir-Registru tal-Kumpanniji skond l-artikolu 325(4) tal-Kap. 386 tal-Ligijiet ta' Malta, b'dana illi l-istess socjeta' Afogra Holding Limited (C49209) titqies illi kompliet bl-esistenza tagħha*

daqs li kieku isimha ma kienx thassar, u dan taht dawk id-direzzjonijiet u provvedimenti li jidhrilha xierqa u opportuni.

U dan wara li ppromettiet:

*Illi s-socjeta' rikorrenti peremzz ta' rikors guramentat numru 1218/20AF, datat 21 ta' Dicembru 2020, fl-ismijiet: GBCom Limited (C 51508) vs L-avukat Nicolai Vella Falzon bhala Kuratur Deputat sabiex jirraprezenta lis-socjeta' MSA Holdings Limited, socjeta' registrata d-Dubai, United Artab Emirates, b'numru ta' regsitazzjoni JC/2522/10, Afogra Management Limited (C 49208), **Afogra Holding Limited (C49209)**, Afogra Finance Limited (C49210), niediet proceduri kontra l-istess socjetajiet intimati f'dawk il-proceduri fejn qed titlob:*

1. *Kundanna ta' hlas ta' mis-socjeta' MSA Holdings Limited fis-somma ta' hames mitt elf Dollaru Amerikan (US\$ 500,000); kif ukoll*
2. *Tordna li s-socjetajiet konvenuti Afogra Management Limited, **Afogra Holdings Limited** u Afogra Finance Limited, għandhom ikun responsabbi solidalment mas-socjeta' MSA Holdings Limited ghall-hlas minnha dovut rizultanti mill-ewwel talba, kif ukoll ghall-hlas dovut rizultat tal-ezitu tal-kawza b'rikors numru 1001/13JZM, fl-ismijiet GBCom Limited (C 51508) vs L-Avukat Dr Nikolai Vella Falzon sabiex jirraprezentaw lis-socjeta' MSA Holdings Limited, socjeta' registrata d-Dubai, United Arab Emirates, b'numru ta' regsitazzjoni JC/2522/10, li già' giet deciza in Prim' Istanza fit-30 ta' Novembru 2020.*

*Illi s-socjeta' esponenti kienet ukoll intavolat mandat ta' sekwestru kontra s-socjeta' Afogra Holdings Limited, partikolarmen sekwestru Numru 1802/2020 fl-ismijiet: GBCom Limited (C 51508) vs Afogra Management Limited (C 49208), **Afogra Holding Limited (C49209)**, Afogra Finance Limited (C49210),*

*Illi fit-23 ta' Gunju 2021, ir-Registratur tas-Socjetajiet kien nehha isem is-socjeta' Afogra Holding Limited minn fuq ir-Registru bil-kumment "struck off as defunct", kif jirrizulta mill-print out hawn anness bhala Dok. A mehud mill-website tal-istess Registru Tal-Kumpaniji.*

*Illi s-socjeta' esponenti għandha kull interess illi tiprocedi bil-kawza li hija fethet u li tithallas id-debitu lilha dovut, li jammonta għal USD1,500,000, oltre l-imghaxijiet mit-30 ta' Novembru 2013, għax illum il-gurnata minħabba l-fatt li s-socjeta' Afegra Holding Limited tneħħiet minn fuq il-lista l-proceduri kellhom jieqfu għal-kollox.*

*Illi l-presenza fil-gudizzju tas-socjeta' Afegra Holding Limited hija essenzjali għas-socjeta' esponenti li qed titlob dikjarazzjoni ta' lifting of the corporate veil fil-proceduri li hi intavolat u li kopja tagħhom hija hawn annessa bhala Dok. B.*

*Illi b'hekk is-socjeta' esponenti għandha kull interess, ai termini tal-artikolu 325(4) tal-Kap. 386, li thossha aggravata bil-fatt illi s-socjeta' Afegra Holding Limited tneħħiet minn fuq il-lista mir-Registratur intimat, u għandha kull interess ukoll li ai termini tal-istess artikolu tal-ligi titlob li l-istess socjeta' terga' titpogga fuq il-lista, ghax tali thassir tal-isem qed jippreġudika serjament lis-socjeta' esponenti.*

*Illi għadhom m'ghaddewx hames (5) snin minn meta s-socjeta' surriferita thassret minn fuq ir-Registru tal-Kumpaniji u fl-umliefhem ta' tas-socjeta' esponenti jezistu r-rekwiziti kollha kontemplati fl-artikolu 325(4) tal-Kap. 386 tal-Ligijiet ta' Malta sabiex il-kumpanija terga' tiqi mqiegħda fuq ir-Registru tal-Kumpaniji.*

Rat **id-dokumenti** ppreżentati mar-rikors (fol 3 sa fol 15).

Rat **id-digriet** tagħha tal-1 ta' Novembru 2023, minn fejn jirrizulta illi r-rikors kien appuntat għas-smiġħ għall-udjenza tas-6 ta' Dicembru 2023 fil-10:55 a.m., u fejn kienet ordnata n-notifika tar-rikors lir-Registratur tal-Kumpaniji b'għoxrin jum żmien għar-risposta.

Rat illi r-Registratur tal-Kumpaniji kien notifikat fl-14 ta' Novembru 2023 (ara tergo ta' fol 17).

Rat illi fl-4 ta' Dicembru 2023, ir-Registratur tal-Kumpaniji intimat ippreżenta **r-risposta** tiegħi (fol 24) b'dokumenti hemm annessi, li permezz tagħha, hija sostniet:

*Illi I-kumpannija Afegra Holding Limited (C 49209) kienet ġiet registrata fuq ir-Reġistru tal-Kumpanniji (“Reġistru”) fit-30 ta’ Marzu 2010;*

*Illi fiż-żmien li damet fuq ir-Reġistru, il-kumpanija naqset mill-obbligi tagħha illi tibgħat informazzjoni dwar kontijiet u prospetti annwali lir-Reġistratur għar-reġistrazzjoni ai termini tal-Att dwar il-Kumpaniji. Tant hu hekk, illi I-aħħar kont annwali registrat mar-Reġistratur tal-Kumpaniji kien dak tas-sena 2011 li kien ġie sottomess fis-sena 2015 u I-aħħar prospett annwali sottomess kien dak relatat mas-sena 2018;*

*Illi apparti dan, il-kumpanija in kwistjoni, naqset ukoll mill-obbligi tagħha mposti mill-Companies Act (Register of Beneficial Owners) Regulations u għaldaqstant baqgħet qatt ma ssottommettiet I-informazzjoni meħtieġa mar-Reġistratur dwar is-sidien beneficiċċarji tagħha;*

*Illi in vista tas-suespost, ir-Reġistratur proċediet sabiex kitbet lill-kumpanija sabiex tavża illi l-isem tal-kumpanija kien ser jiġi mħassar minn fuq ir-Reġistru kemm il-darba ma tintweriex raġuni sabiex dan ma jseħħix;*

*Illi r-Reġistratur bagħtet avviż permezz ta’ ittra lill-kumpanija (annessi u mmarkati bħala Dok. A, I-ittri u I-pubblikazzjonijiet kollha maħruġa mir-Reġistratur) fuq l-indirizz registrat tal-kumpanija ’40, Villa Fairholme, Sir Augustus Bartolo Street, Ta’ Xbiex XBX 1095, u kif ukoll lil žewġ direktori tal-kumpanija: Babak Marzbani, fl-indirizz, ‘No. 303-850 Harbourside Drive, North Vancouver BC V7P 0A3’ u lil James Muscat Azzopardi, fl-indirizz ‘F4, Swieqi Residential Complex, Triq il-Qatta, Swieqi SWQ 3064’, datati 8 ta’ Frar 2021;*

*Illi fit-23 ta' Marzu 2021, inħarġet pubblikazzjoni fuq Times of Malta fejn isem il-kumpanija kien wieħed fost oħrajn illi kien ser jiġi mneħħi minn fuq ir-Registru tal-Kumpaniji fi żmien tliet xhur, la darba ma jkunx hemm ogħeżżjoni għal dan;*

*Illi f'dawn l-ittri il-kumpanija ġiet infurmata illi la darba kienet ilha snin tonqos mill-obbligi tagħha, skont ir-Regolament 9 tal-Companies Act (Register of Beneficial Owners) Regulations, f'kaž li ma tweġibx għall- ittra fi żmien xahar, jew sussegwentament fi żmien tliet xhur ma tweġibx jew ma tintweriex raġuni biex isir kuntrarju għall-avviż ippublikat, ir-Registrator kienet se tkompli bil-process ta' tħassir tal-isem tal-kumpanija;*

*Illi fil-frattemp, ir-Registrator qatt ma rċeviet l-ebda tip ta' risposta jew dokumenti pendenti kemm mingħand il-kumpanija u kif ukoll mingħand terzi u għaldaqstant, fit-23 ta' Ġunju 2021, li jaħbat tliet xhur mill-pubblikazzjoni msemmija hawn fuq, l-esponenti ħarġet avviż fuq website miżmuma minnha fejn ġie avżat illi l-isem tal-kumpanija in kwistjoni kien ġie mħassar minn fuq ir-Registru;*

*Illi kif jidher čar mil-fatti suesposti, is-soċjetà rikorrenti kellha biżżejjed żmien kemm qabel kif ukoll wara l-pubblikazzjoni tal-avviżi msemmija, biex jinforma l-esponenti dwar l-interess illi kellha sabiex l-isem ta' din il-kumpannija jibqa' fuq ir-Registru, iżda din baqgħet inadempjenti;*

*Illi l-unika raġuni għaliex is-soċjetà attriči qiegħda tagħmel din il-kawża, hija sempliċement għaliex hija parti minn kawża li fetħnet hija stess kontra s-soċjetà Afegra Holding Limited (C 49209), sabiex din tkun tista' tiġbor debitu dovut lilha illi jammonta għal USD 1,500,000, oltre l-imgħaxijiet. Barraminhekk, is-soċjetà rikorrenti għandha n-neċċisita' tal-presenza fil-ġudizzju tas-*

*soċjeta Afegra Holding Limited biex din tkun tista' titlob dikjarazzjoni ta' lifting of the corporate veil fil-proċeduri ntavolati;*

*Illi fil-każ odjern, is-soċjetà rikorrenti qiegħda tibbażha t-talba tagħha sabiex l-isem tal-kumpanija jerġa' jitqiegħed fuq ir-Reġistru bħala kreditriċi ai termini tas-subartikolu 4 tal-artikolu 325 tal-Att. Illi f'dan ir-rigward, il-kumpanija ma tistax tiġi riattivata skont l-artikolu 325 (4) tal-Att dwar il-Kumpaniji imma skont ir-Regolament 9 (4) tal-Companies Act (Register of Beneficial Owners) Regulations għaliex kien taħt dan ir-regolament illi l-isem tal-kumpanija kien ġie mħassar;*

*Dan tal-aħħar jipprovd iċċi tali rimedju mitlub jista' jingħata biss jekk il-Qorti tkun soddisfatta li jkun xieraq illi jsir dan. Is-subartikolu 6 tal-istess artikolu jipprovd iċċi, minkejja illi l-isem tal-kumpannija jkun tħassar minn fuq ir-Reġistru, ir-responsabbilita' tal-kumpannija u kull uffiċċjal u membru tagħha għandha tkompli u tista' tiġi nfurzata daqs li kieku l-isem tal-kumpannija ma kien qatt tħassar minn fuq ir-Reġistru;*

*Illi r-Reġistratur tapprezza illi meta f'każ bħal dan, ikun terza persuna illi jkun qiegħed jitlob lil dina l-Onorabbi Qorti illi l-isem jerġa' jitpoġġa lura fuq ir-Reġistru, dina l-Onorabbi Qorti m'għandha l-ebda kontroll fuq l-aġir tal-kumpannija. Dan għaliex l-isem tal-kumpannija jkun qiegħed jerġa' jitpoġġa fuq ir-Reġistru sempliċement għall-benefiċċju tat-terza persuna. Ir-Reġistratur tixtieq umilment tissolleva, illi fħafna każijiet bħal dan tal-lum, it-terza persuna tagħżel li jagħmel rikors il-Qorti sabiex jerġa' jitqiegħed lura fuq ir-Reġistru l-isem tal-kumpanija anke jekk ikun jaſi li l-kumpanija ma jkollha ebda assi;*

*Illi filwaqt illi r-Reġistratur tixtieq illi jekk il-kumpanija terġa titpoġġa fuq ir-Reġistru, tali kumpanija għandha tissottometti d-*

*dokumentazzjoni kollha meħtieġa (inkluż il-prospetti annwali, l-kontijiet annwali u informazzjoni dwar sidien benefiċċjarji) u dan ukoll sabiex jiġu salvagwardjati l-interessi tat-terzi persuni. Ir-Reġistratur qiegħda umilment tissolleva illi qiegħda tħalli f'idejn din l-Onorabbi Qorti u fil-provi sabiex jiġu magħrufin il-passi illi għandhom jittieħdu min-naħha tagħha sabiex il-pożizzjoni tal-kumpanija in kwistjoni tiġi rattifikata;*

*Illi r-Reġistratur hija kreditur ta' din il-kumpanija hija stess u għaldaqstant hija għandha tiġi mħallsa il-penali dovuti fuq nuqqas ta' regiżazzjoni ta' prospetti annwali u kontijiet annwali li jammontaw għal eluf ta' ewro, filwaqt illi l-pagament dovut fuq regiżazzjonijiet ta' prospetti annwali li baqgħu pendent jammontaw għal **EUR 7,000**;*

*Illi r-Reġistratur ma toġżezzjonax illi l-kumpanija de quo tiġi mqiegħda fuq ir-Reġistru mill-ġdid;*

*Illi għaldaqstant l-esponenti qiegħda umilment tissolleva li hija lesta li toqgħod għal kull direzzjoni u provediment illi din l-Onorabbi Qorti jidrlilha xierqa u opportuni fiċ-ċirkostanzi partikulari ta' dan il-każ, filwaqt illi r-Reġistratur ma tispicċċax b'kumpaniji li m'humiex in regola mal-Att fuq ir-Reġistru għal żmien indefinit.*

Rat illi fl-udjenza tas-6 ta' Dicembru 2023, deher l-Avukat Dr Kris Borg għas-soċjetà rikorrenti u dehret l-Avukat Dr Claudette Fenech għar-Reġistratur intimat.

Rat ukoll illi fl-udjenza tal-6 ta' Dicembru 2023, id-difensur tas-soċjetà rikorrenti ppreżenta nota (fol 21) b'affidavit tiegħu stess (fol 22 u fol 23) u stante qbil mad-difensur tar-Reġistratur intimat li ježistu l-proċeduri legali bin-numru 1218/2020AF, iddikjara li m'għandux aktar provi x'jipprodu. Rat ukoll id-dikjarazzjoni tad-difensur tar-Reġistratur intimat li m'għandux provi x'jipprodu.

Rat ukoll illi fl-udjenza tas-6 ta' Diċembru 2023, bi qbil bejn id-difensuri tal-partijiet, il-kawża tħalliet għal-lum għall-provvediment.

Rat l-atti l-oħra tal-kawża.

### Ikkunsidrat:

Illi din hija azzjoni mressqa mis-soċjetà rikorrenti *ai termini* tal-Artiklu 325(4) tal-Kap 386 tal-Ligijiet ta' Malta, u li permezz tagħha, is-soċjetà rikorrenti tgħid illi b'effett mit-23 ta' Ĝunju 2021, l-isem tas-soċjetà **Afegra Holding Limited (C 49209)** kien ġie mħassar minn fuq ir-Registru tal-Kumpaniji.

Illi jirriżulta illi s-soċjetà rikorrenti intavolat proceduri ċivili kontra s-soċjetà msemmija Afegra Holding Limited, fl-ammonti kif indikati fir-rikors promotur, sabiex tiġi kkanonizzata bħala kreditriċi tal-istess soċjetà fl-ammonti indikati fir-rikors promotur. Tgħid li għalhekk it-tħassir tal-kumpanija tippreġjudika serjament lis-soċjetà rikorrenti milli tiġbor il-flus lilha dovuti mis-soċjetà *de quo*.

Huwa allura għalhekk illi s-soċjetà rikorrenti ressjet dawn il-proceduri sabiex is-soċjetà Afegra Holding Limited (C 49209) terġa' titqiegħed fuq ir-Registru bil-ġhan illi s-soċjetà rikorrenti tieħu l-miżuri kollha lilha spettanti biex tissodisfa l-kreditu tagħha.

Fl-affidavit tiegħu, **I-Avukat Kris Borg** jgħid li hu ilu l-avukat tas-soċjetà rikorrenti għal dawn l-aħħar għaxar snin u ħa ħsieb il-proceduri legali kollha li l-istess soċjetà hi involuta fihom f'Malta.

Jispjega li s-soċjetà rikorrenti permezz ta' rikors ġuramentat numru 1218/20 AF fl-ismijiet **GBCom Limited (C 51508)** vs I-Avukat Nicolai Vella Falzon bħala Kuratur Deputat sabiex jirrapreżenta lis-soċjetà **MSA Holdings Limited**, soċjetà reġistrata d-Dubai, United Arab Emirates, b'numru ta' reġistrazzjoni JC/2522/10, **Afegra Management Limited (C 49208)**, **Afegra Holding Limited (C 49209)**, **Afegra Finance Limited (C 49210)**, nehdiet proceduri kontra l-istess soċjetajiet intimati f'dawn il-proceduri fejn talbet il-ħlas tas-somma ta' ħames mitt elf Dollaru Amerikan (USD 500,000).

Jgħid li l-istess soċjetà rikorrenti intavolat ukoll mandat ta' sekwestru kontra s-soċjetà Afegra Finance Limited, partikolarment sekwestru numru 1802/2020 fl-ismijiet: **GBCom Limited (C 51508) vs Afegra**

## **Management Limited (C 49208), Afegra Holdings Limited (C 49209), Afegra Finance Limited (C 49210).**

Jispjega li fit-23 ta' Ĝunju 2021, ir-Reġistratur tas-Soċjetajiet neħħha isem is-soċjetà Afegra Holding Limited minn fuq ir-Reġistru bil-kumment *struck off as defunct*.

Jispjega li s-soċjetà rikorrenti għandha kull interess illi tiproċedi bil-kawża fuq čitata iżda minħabba li s-soċjetà *de quo* tneħħiet mir-Reġistru, il-proċeduri kellhom jieqfu għal kollox u qed jistennew l-eżitu tal-proċeduri odjerni biex ikunu jistgħu jitkomplew. Isostni li l-preżenza tas-soċjetà *de quo* hija essenzjali għas-socjetà rikorrenti fil-proċeduri li hi intavolat u b'hekk għandha kull interess li l-istess kumpanija terġa' titpoġġa fir-reġistru.

Jgħid li għadhom m'għaddewx il-ħames (5) snin minn meta s-soċjetà *de quo* tneħħiet mir-reġistru.

### **Ikkunsidrat ulterjorment:**

Illi **I-intimat Reġistratur** isostni illi kellu kull raġuni valida fil-liġi biex jikkancella l-kumpanija u għad-donna mill-proċeduri kollha li trid il-liġi sabiex sar dan. Jispjega illi t-talba rikorrenti kellha ssir *ai termini* tar-Regolament 9(4) tal-*Companies Act (Register of Beneficial Owners) Regulations*, Legislazzjoni Sussidjarja 386.19 u mhux taħt I-Artikolu 325(4) tal-Kap 12 tal-Liġijiet ta' Malta.

Filwaqt illi finalment iħalli f'idejn il-Qorti sabiex tiddeċiedi hi skont il-provi li jitressqu, b'dana kollu r-Reġistratur intimat jirrimarka illi jekk kemm-il darba l-isem tal-kumpanija jidħol lura fir-reġistru, ir-Reġistratur m'għandux jispiċċa b'kumpaniji li m'humiex in regola mal-Att fuq ir-Reġistru għal żmien indefinit.

### **Ikkunsidrat ulterjorment:**

Illi ġie rilevat mir-Reġistratur tal-Kumpaniji fir-risposta tagħha illi t-talba rikorrenti **kellha ssir *ai termini* tar-Regolament 9(4) tal-*Companies Act (Register of Beneficial Owners) Regulations*, Legislazzjoni Sussidjarja 386.19 u mhux taħt I-Artikolu 325(4) tal-Kap 12 tal-Liġijiet ta' Malta.**

Għalkemm it-talba fir-rikors promotur qed issir *ai termini* tal-Artikolu 325(4) tal-KAP 386, u kif sollevat mir-Reġistratur intimat, din kellha ssir *ai termini* tar-Regolament 9(4) tal-Companies Act (Register of Beneficial Owners) Regulations, b'dana kollu din il-Qorti ser tagħti l-provvediment tagħha xorta waħda u tikkonsidra t-talba magħmula, u dan għal żewġ raġunijiet, kif ġja qabel u f'diversi okkazjonijiet ġja għamlet il-Qorti.

Fl-ewwel lok, filwaqt illi l-Qorti dejjem tippreferi u tissolleċita lis-soċjetà rikorrenti sabiex tara u tassikura illi t-talbiet isiru *ai termini* tal-provvedimenti tal-liġi idonei, b'dana kollu fil-każ odjern, il-Qorti tqis illi l-effett tat-talba huwa xorta – it-tqiegħed lura tal-kumpanija fuq ir-Reġistratu. Fuq kollox, it-talba kienet tkun xorta valida li kieku r-rifikorrent ma semmiex l-artikolu fit-talba tiegħu. Il-Qorti ma tħossx illi dan ibiddel bl-iċčen mod is-sustanza tal-proċedura.

Fit-tieni lok, il-Qorti qed tieħu din il-pożizzjoni anke fid-dawl ta' spedezza u prattiċità li huwa meħtieg fil-kamp kummerċjali, peress illi l-alternattiva kienet tkun, f'każ illi tiġi miċħuda t-talba minħabba l-iżball imsemmi, illi terġa' tiġi riproposta l-kawza b'indikazzjoni tal-artikolu rilevanti. Tenut kont illi jirriżulta illi ġew regolarizzati n-nuqqasijiet tas-soċjetà *de quo*, dan ikun ifisser biss illi ssir proċedura oħra kemm jiġi indikat l-artikolu tal-liġi ġust jew addirittura ma jiġix indikat l-artikolu relativ bir-riżultat illi jkun ottenut l-istess riżultat. Il-Qorti tqis dak bħala ħela ta' hin u spejjeż inutili.

### Ikkunsidrat Ulterjorment:

Illi r-Regolament 9 (4) tal-**Companies Act (Register of Beneficial Owners ) Regulations**<sup>1</sup>, Leġislazzjoni Sussidjarja 386.19 tal-Liġijiet ta' Malta jgħid is-segwenti:

(4) *If any member or creditor of the company, or any other person who appears to the Court to have an interest feels aggrieved by the fact that the name of the company has been struck off the register by virtue of the provisions of this regulation, the Court on an application made by the member or creditor or such other person before the expiration of five years from the publication of the notice of the striking off provided for in sub-regulations (2) and (3) may, if satisfied that it is proper that the name of the company be restored to the register, order that such name be restored to the register, and up on an official copy of the order being delivered by the*

<sup>1</sup> Ippublikat bl-Ingliz biss

*Registrar of the Courts to the Registrar for registration, the company shall be deemed to have continued in existence as if its name had not been struck off; and the Court may by its order give such directions and make such provisions as seem fit for placing the company and all other persons in the same position as nearly as may be as if the name of the company had not been struck off. The Registrar shall forthwith proceed to publish a notice in the Gazette or on a website maintained by the Registrar and in a daily newspaper circulating wholly or mainly in Malta that the name of the company has been restored to the register.*

Il-Qorti qieset u fliet ir-rekwiżiti li hemm bżonn biex kumpanija kummerċjali li tneħħiet minn fuq ir-Reġistru tal-Kumpaniji terġa' ssib postha fuqu *ai termini* tar-regolament appena čitat.

M'hemmx dubju illi għadhom ma għaddewx il-ħames snin minn meta l-kumpanija Afegra Holding Limited ġiet ikkanċellata minn fuq ir-Reġistru.

Mill-atti jidher ċar illi s-soċjetà rikorrenti għandha pretensjoni ta' kreditu fil-konfront tal-kumpanija mneħħija minn fuq ir-Reġistru, Afegra Holding Limited (C 49209) u tinnota wkoll li l-istess soċjetà rikorrenti qed tagħmel l-almu tagħha sabiex tirkupra l-istess kreditu.

Illi filwaqt illi l-intimat Registratur għandu raġun josserva illi jekk kemm-il darba l-kumpanija terġa' titpoġġa fuq ir-reġistru *ai termini* tar-Regolament 9 (4) tal-*Companies Act (Register of Beneficial Owners ) Regulations* xorta ser jissussistu l-fatturi li wasslu sabiex ir-Reġistratur neħħha l-kumpanija minn fuq ir-Reġistru – b'dana kollu kull kaž storja u fil-kaž odjern, is-soċjetà rikorrenti indikat b'mod ċar li għad għandha pretensjoni ta' kreditu sostanzjali fil-konfront tal-istess kumpanija. Il-liġi tħalli fid-diskrezzjoni tal-Qorti biex tiddeċiedi dwar talba bħal din skont kif tħoss xieraq illi għandu jsir.

Huwa għalhekk illi din il-Qorti, fid-deċiżjoni tagħha qed tieħu nota tal-fatt illi r-Reġistratur intimat kelli kull raġun illi jikkancella isem il-kumpanija Afegra Holding Limited (C 49209) minn fuq ir-Reġistru, però fl-istess waqt is-soċjetà rikorrenti għandha interess u jinsab sodisfatt dak li trid il-liġi biex huwa jitlob b'succcess ir-ri-entegrazzjoni tal-kumpanija msemmija lura fuq ir-Reġistru.

Il-Qorti sejra għalhekk tilqa' t-talba mressqa mis-soċjetà rikorrenti, però una volta illi l-kumpanija Afegra Holding Limited ser terġa' titpoġġa lura fl-

istat *monk* tagħha, il-Qorti, filwaqt illi tissolleċita lir-Registratur intimat sabiex jieħu dawk il-passi legali kollha opportuni li jidhirlu xierqa fil-konfront tagħha, tqis ukoll illi għandha tiprovd fuq is-soċjetà rikorrenti sabiex din, perjodikament imma almenu darba fis-sena, tavża lir-Registratur intimat bl-andament tal-proċeduri legali msemmija fir-rikors pendent quddiem Qorti oħra.

Is-soċjetà rikorrenti għandha tkun ben konxja ta' dan u b'hekk din il-Qorti tkun f'pozizzjoni aktar komda u serena biex teżerċita d-diskrezzjoni tagħha favur it-tqegħid lura ta' isem is-soċjetà Afegra Holding Limited (C 49209) lura fuq ir-Registru, sabiex fl-eventwalită illi r-Registru intimat ikun ġie mgħarraf illi ġew fi tmiemhom il-proċeduri illi wasslu lill-Qorti terġa' tpoġġi lura lis-soċjetà *de quo* fuq ir-Registru, allura u f'każ u f'eventwalită illi s-soċjetà *de quo* tibqa' ma tkun regolarizzata, ir-Registru intimat ikun jista' jerġa' jieħu l-passi sabiex hija titneħħha għal darb'oħra minn fuq ir-Registru.

**GħALDAQSTANT**, fid-dawl tal-provvedimenti tal-KAP 386 hawn fuq čitati u fid-dawl ta' dak hawn fuq ikkunsidrat, il-Qorti jidhrlha illi jkun ġust u ekwu illi tilqa' t-talbiet tar-riorrent u dana billi:

- Fl-ewwel lok, tordna lir-Registru tal-Kumpaniji sabiex, *ai termini* tar-Regolament 9(4) tal-*Companies Act (Register of Beneficial Owners)* *Regulations*, li ġi sussidjarja 386.19, fi żmien ħmistax-il jum, jerġa' jdaħħal l-isem ta' **Afegra Holding Limited (C 49209)** fuq ir-Registru tal-Kumpaniji, biex b'hekk titqies illi kompliet bl-eżistenza tagħha daqs li kieku isimha ma kienx tħassar minn fuq ir-Registru.**
- Fit-tieni lok tordna lir-Registru tal-Kumpaniji sabiex iwettaq dawk il-pubblikazzjonijiet kollha meħtieġa *ai termini* tal-liġi relattiva għal tali inserzjoni mill-ġdid tal-kumpanija msemmija fir-Registru tal-Kumpaniji.**
- Fit-tielet lok, tordna, illi l-isem ta' **Afegra Holding Limited (C 49209)** jitpoġġa lura fuq ir-Registru tal-Kumpaniji sakemm jintemmu b'mod definitiv il-proċeduri mittieħda mis-soċjetà rikorrenti kontra l-istess soċjetà Afega Holding Limited, b'dan illi l-Qorti qed tordna lis-soċjetà rikorrenti sabiex almenu darba f'sena, permezz ta' korrispondenza, jgħarraf lir-Registru intimat bl-istat tal-proċeduri msemmija, bil-ġhan illi r-Registru intimat ikun jista' jerġa' jgħaddi għall-kancellament tagħha minn fuq ir-Registru jekk u fl-eventwalită illi l-kumpanija tibqa'**

mhux regolari mal-obbligi tagħha u l-proċeduri msemmija jkunu ġew mitmuma.

4. **Fir-raba' lok, tordna illi l-ispejjeż ta' din il-proċedura u kif ukoll kwalsiasi spejjeż illi jista' jinkorri r-Registratur intimat sabiex jirrestitwixxi isem il-kumpanija **Afegra Holding Limited (C 49209)** fuq ir-Registru tal-Kumpaniji u konsegwentement jerġa' jiġi kkanċellat l-istess isem kif hawn fuq deċiż, ikunu a karigu tas-soċjetà rikorrenti.**

**Onor. Ian Spiteri Bailey**  
**Imħallef**

**Amanda Cassar**  
**Deputat Registratur**